



HAŻ-ŻABBAR
Citta' Hompesch

MINUTI

Laqgħa tal-Kunsill Lokali Haż-Żabbar

IT-TMINN LEĠISLATURA

Laqgħa Numru 583

It-Tlieta 29 t'Awwissu 2023

Il-Kunsill Lokali Haż-Żabbar iltaqa' b'mod virtwali permezz ta' *Microsoft Teams*, fis-6.20 ta' filgħaxija.

PREŻENTI:

Jorge Grech – Sindku
Joseph Buttigieg – Kunsillier
Angelo Scicluna – Kunsillier
Joseph Vella – Kunsillier
Angel Gwyn Louisiella Camilleri - Kunsilliera
Anna Calleja - Kunsilliera
Joseph Agius - Kunsillier
Patrick Barbara - Kunsillier

ASSENTI b'APOLOĠIJI

Bernice Farrugia - Vici Sindku
Mark Grech – Kunsillier
Ghislaine Bongailas Zahra - Kunsilliera

ASSENTI

Ma kien hemm hadd assenti.

UFFIĊJAL PREŻENTI:

Stephanie Testaferrata de Noto – Segretarju Eżekuttiv

MINUTI

Is-Sindku ppresieda l-laqgħa.

583.1 Qari tal-ittri ta' apologiji

583.1.1 Inqraw ittri ta' apologija mibgħuta mill-Viċi Sindku, mis-Sur Mark Grech u mis-Sinjura Ghislaine Bongailas Zahra fejn talbu li jkunu skużati milli jattendu għall-laqgħa tal-Kunsill. Fuq proposta tas-Sinjura Anna Calleja li għet issekondata mis-Sur Angelo Scicluna, il-Kunsill qabel unanimament li l-Viċi Sindku, is-Sur Mark Grech u is-Sinjura Ghislaine Bongailas Zahra jkunu skużati.

583.2 Kunsiderazzjoni u approvazzjoni tal-minuti

583.2.1 Fuq proposta tas-Sur Joseph Agius li għet issekondata mill-Kaptan Patrick Barbara, il-minuti tal-582 laqgħa tal-Kunsill ġew unanimament approvati.

583.3 Komunikazzjoni mis-Sindku

583.3.1 Is-Sindku rrefera għall-korrispondenza li s-Segretarju Eżekuttiv kitbet lis-Sindku u lill-Kunsillieri rigward tiġdid tal-*vacation leave*. Dan peress illi minhabba pressjoni u esiġenzi ta' xogħol ma kienx possibbli għaliha li tagħmel użu shih mill-*entitlement* tal-*vacation leave* tagħha u għalhekk talbet l-approvazzjoni tal-Kunsill biex iġedded il-massimu ta' *vacation leave* għas-sena 2024. Fuq proposta tas-Sindku li għet issekondata mis-Sur Angelo Scicluna, il-Kunsill qabel unanimament li jirrakkomanda lid-Direttur Generali għall-Gvern Lokali biex japprova dan it-tiġdid.

583.3.2 Is-Sindku nforma lill-membri preżenti li x-xogħlijiet magġuri li kienu għaddejin fit-toroq tal-lokalità kienu twaqqfu temporanjament minhabba l-ġranet tal-festa tal-Madonna tal-Grazzja filwaqt li x-xogħol infrastrutturali fi Triq il-Kunsill tal-Ewropa kien tkompla. Is-Sindku spjega li l-waqfa kienet pass mehtieġ biex tiġi żgurata s-sigurtà tar-residenti u biex jiġu akkomodati l-attivitajiet marbuta mal-festa. Ix-xogħlijiet mistennija jerggħu jibdew wara l-ġranet tal-festa. Barra minn hekk, is-Sindku ta aġġornament dwar ix-xogħol infrastrutturali li għaddej fi Triq il-Kunsill tal-Ewropa u qal li x-xogħol f'din iż-żona miexi kif ipplanat u ser ikompli mingħajr interruzzjoni.

583.3.3 Is-Sindku qal illi kien tlesta x-xogħol tar-*railing* tal-ħadid fi Triq iċ-Ċawlsli u saru diversi xogħlijiet ta' manutenzjoni permezz tal-haddiema tal-Kunsill.

583.3.4 Is-Sur Joseph Agius staqsa jekk kienx sar ix-xogħol ta' friskar ta' żebgħa fit-toroq kollha li saru minn Infrastruttura Malta. Dan peress illi kien hemm xi wħud li kienu lmentaw li ż-żebgħa f'ċertu toroq saru fil-pront filwaqt li f'toroq oħrajn kien hemm dewmien fit-twettiq ta' dan ix-xogħol. Is-Sindku spjega li l-implimentazzjoni taż-żebgħa fit-toroq ta' madwar l-iskola kienu ħadu aktar fit-tul minhabba li kien sar *traffic management* u tibdil fil-ġestjoni tat-traffiku f'dawn it-toroq.

583.4 Approvazzjoni tal-minuti tas-Sotto Kunitat

583.4.1 Ma kienx hemm minuti tas-Sottokunitat.

583.5 Kunsiderazzjoni u approvazzjoni tal-Iskeda ta' Pagamenti

583.5.1 Fuq proposta tas-Sur Joseph Agius li giet issekondata mis-Sur Angelo Scicluna, il-Kunsill approva unanimament l-iskeda ta' pagamenti għall-perjodu ta' bejn il-26 ta' Lulju 2023 u l-23 t'Awwissu 2023 li kienet tammonta għal €120,325.26.

583.6 Festa f'Haż-Żabbar

583.6.1 Is-Sindku nforma lill-Kunsill illi l-applikazzjoni għal twaqqif u tqeghid ta' gabbani kienu ġew milqugħa. Is-Sindku qal li l-permessi tal-barrijiet ġew mgħoddija lill-pulizija u li dawn ġew approvati minn naħa tagħhom, skont il-parametri tal-ligi. Is-Sindku qal illi l-Kunsill kien irċieva xi applikazzjonijiet għal-tqeghid ta' posti u kjosks wara d-data tal-għeluq tal-applikazzjoni. Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li jaċċetta l-applikazzjonijiet li ġew sottomessi wara d-data tal-għeluq.

583.6.2 Is-Sindku nforma lill-Kunsill illi kienu ser jinkrew madwar 24 *mobile toilet* u ser jitpoġġew f'postijiet differenti f'Haż-Żabbar. Is-Sindku zied jgħid li l-Kunsill kien qed jiddiskuti mal-kuntratturi sabiex jieħdu hsieb it-tindif matul il-ġranet tal-festa.

583.6.3 Is-Sindku nforma lill-membri preżenti dwar iż-zjara uffiċjali tad-delegazzjoni Ġermaniża li tkun qed iżżur Haż-Żabbar għal żmien il-festa. Is-Segretarju Eżekuttiv talbet lill-Kunsillieri sabiex jakkumpanjaw lid-delegazzjoni matul iż-zjara tagħhom. Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li jorganizza l-ikla għall-membri tal-Kunsill u għad-delegazzjoni Ġermaniża li ser tkun qed iżżur Haż-Żabbar għal żmien il-festa.

583.7 Ittri legali

583.7.1 Fis-6.37 ta' filgħaxija l-laqqha giet sospiża għal fit minuti sabiex id-diskussjoni issir fi stadju ta' kunitat. Fis-6.43 ta' filgħaxija il-laqqha tkomplet.

583.7.2 Is-Sindku rrefera għal allegatament incident li seħħ fi Triq il-Kbira fejn sid il-vettura XAM192 talab kumpens ta' €141.60 minghand il-Kunsill għall-hsarat li għamel fil-vettura tiegħu ma' *bollards* tal-hadid li qegħdin fit-triq u qal illi l-Kunsill kien intalab parir minghand l-avukat. Fuq proposta tal-Kaptan Patrick Barbara li giet issekondata mis-Sur Joseph Agius, il-Kunsill qabel unanimament li ma jaċċetta responsabbiltà għal dan l-incident u li tintbghat ittra legali bhala risposta.
[1]

583.8 Twegibiet għall-mistoqsijiet tal-Kunsillieri

583.8.1 Is-Sur Joseph Buttigieg informa lill-membri preżenti li fit-12 t'Ottubru 2023 kien ser jorganizza hargha għall-anzjani.

583.8.2 Is-Sur Joseph Buttigieg qal illi s-Sotto Kumitat tal-Anzjani kien innomina lis-Sur Carmel Mizzi għall-Premju Anzjanità Attiva. Fuq proposta tas-Sur Joseph Buttigieg li giet issekondata mis-Sindku, il-Kunsill qabel unanimament li s-Sur Carmel Mizzi jiġi nnominat għall-Premju Anzjanità Attiva.

583.8.3 Is-Sinjura Anna Calleja staqsiet meta kien ser jibda l-proġett f'Misrah San Nikola. Is-Sindku qal illi kien hemm xi problemi minhabba l-permessi.

583.8.4 Is-Sinjura Anna Calleja staqsiet meta kienet ser issir il-*junction* il-ġdida fi Triq Villabate. Is-Sindku spjega li bhalissa kienu għaddejn diversi proġetti maġġuri fil-lokalità u kien qed isir ix-xogħol infrastrutturali fi Triq Wied il-Għajn. Is-Sinjura Calleja semmiet il-htieġa li x-xogħol jinbeda fl-iqsar żmien possibli minhabba li kien hemm periklu għas-sewwieqa. Is-Sindku qal li mhux minnu li kien hemm periklu u zied jgħid li permezz tal-*junction* il-ġdida kienet ser titjib is-sigurtà.

583.8.5 Is-Sur Joseph Agius qal li fi Ġnien Tamara Psaila kien hemm bżonn ta' manutenzjoni. Is-Sindku qal illi mistenni jsir xogħol ta' manutenzjoni u li kien ser jinqala' l-arblu ornamental wara li tgħaddi l-festa tal-Madonna tal-Grazzja.

583.8.6 Is-Sur Joseph Agius irrefera għal talba minn resident li wera x-xewqa li jiltaqa' mal-Kunsillieri sabiex iressaq xi suggerimenti li kellu għall-Kunsill. Is-Sindku qal illi idealment il-Kunsill għandu jkun jaf dwar liema materji kien ser jiddiskuti dan ir-resident. Is-Sindku qal li l-Kunsill għandu jkun jaf in-natura tal-materji li r-resident bihsiebu jiddiskuti qabel ma ssir din il-laqgħa. Dan ikun jippermetti lill-Kunsillieri jippreparaw u jimpenjaw ruħhom b'mod aktar effettiv waqt il-laqgħa.

583.9 Mozzjonijiet

583.9.1 Ma kienx hemm mozzjonijiet bil-miktub.

583.10 Tmiem tal-laqgħa u data tas-seduta li jmiss

583.10.1 Fuq proposta tas-Sindku li giet issekondata mis-Sinjura Anna Calleja, il-Kunsill qabel unanimament li l-laqgħa li jmiss issir nhar il-Ħamis 28 ta' Settembru, 2023 fis-6.00 ta' filgħaxija.

583.10.2 Il-laqgħa spiċċat fis-6.52 ta' filgħaxija.

IFFIRMATA

Stephanie Testaferrata de Noto
Segretarju Eżekuttiv

Dawn il-minuti ġew approvati fil-584 laqgħa li saret nhar il-Ħamis 28 ta' Settembru, 2023.

IFFIRMATA

Jorge Grech
Sindku